



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
SAVIOUR DEMICOLI**

Seduta tat-18 ta' Lulju, 2008

Numru 1461/2007

**Il-Pulizija  
(Spettur Anthony Portelli)**

**Vs**

**Samuel Borg**

**Illum 18 ta' Lulju, 2008**

Il-Qorti,

Rat l-imputazzjonijet li permezz tagħhom Samuel Borg ta' 21 sena, bin Ronald u Rita nee' Ellul, imwieleq Pieta' nhar il-10.09.1986 u residenti 'Gardjola', flat no. 1, Triq is-Sienja, B'Kara, detentur tal-karta tal-identita' bin-numru 434286 (M).

## Kopja Informali ta' Sentenza

Billi huwa akkuzat talli gewwa Birkirkara, f'xi jum bejn l-24 u t-30 ta' Settembru 2007, ikkommetta serq ta' diversi oggetti mir-residenza 'Gardjola', flat no. 2, sitwata fi Triq is-Sienja Birkirkara, liema serq li huwa ikkwalifikat bil-mezz, bil-lok, u bil-valur li jeccedi Lm100 izda li ma jeccedix Lm1000, u dan sar għad-datiment ta' Cynthia Schembri minn Birkirkara u / jew persuni ohra;

Talli kiser il-provvediment tal-Probation a tenur ta' l-Artikolu 22 tal-Kap. 446 tal-Ligijiet ta' Malta fejn kien gie misjub hati, b'sentenza tal-Qorti tal-Magistrati (Malta) Magistrat Dr. Laurence Quintano LL.D. datata 6 ta' Frar, 2006, u liberat bil-kukndizzjonijiet kontemplati fl-istess Artikolu;

Fl-ahharnett akkuzat ukoll talli rrenda ruhu recediv ai termini tal-artikoli 49, 50 u 289 tal-Kap 9 tal-Ligijiet ta' Malta, b'sentenza moghtija lilu mill-Qorti tal-Appell datata 22 ta' Marzu 2005, liema sentenza hija definitiva u ma tistghax tigi mibdula.

Rat l-atti u d-dokumenti esebiti.

Rat il-Kunsens ta' l-Avukat Generali esebit bhala Dok AP3 u nnutat li l-imputat Samuel Borg m'ghandux oggezzjoni li l-kaz tieghu jigi trattat bi procedura sommarja.

Innutat li l-imputat, fl-ezami tieghu, wiegeb li hu hati tal-akkuzi kollha mijuba kontra tieghu.

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tieghu u tagħtu ftit taz-zmien jiddeciedi jekk jikkonfermax l-ammissjoni tieghu jew le, u wara li gie mistoqsi jekk jikkonfermax l-ammissjoni tieghu jew le, l-imputat rega' wiegeb li hu hati tal-akkuzi kollha mijuba kontra tieghu.

Innutat li l-Ufficial Prosekurur l-Ispettur Anthony Portelli, fil-Verbal tas-Seduta tallum, iddikjara li l-imputat ikkopera bis-shih mal-Pulizija u li hu konsapevoli li l-imputat għandu problema dwar abbuż mid-droga.

Semghet trattazzjoni dwar il-pienas.

Rat I-artikoli 31, 49, 50, 261 (b), (c) u (e), 263, 267, 269, 278 (3), 280 (2) u 289 tal-Kap. 9 u I-artikoli 22 u 23 tal-Kap. 446 tal-Ligijiet ta' Malta.

Issib lill-imputat Samuel Borg, fuq ammissjoni, hati tal-akkuzi kollha migjuba kontra tieghu u tenut kont ic-cirkostanzi kollha tal-kaz inkluzi I-fatt li I-imputat ammetta fi stadju bikri tal-kawza u li I-Ufficial Prosekutur I-Ispettur Anthony Portelli, fil-Verbal tas-Seduta tallum, iddikjara li I-imputat ikkopera bis-shih mal-Pulizija u li hu konsapevoli li I-imputat għandu problema dwar abbuz mid-droga, tikkundanna lill-imputat Samuel Borg għall-pienā komplexiva ta' sena prigunerija u hames mijha u tnejn u tmenin Euro u erba' u tletin centezmi ta' Euro (Euro 582.34) multa.

Finalment il-Qorti tirrakkomanda lid-Direttur tal-Facilita' Korrettiva ta' Kordin sabiex jara li I-imputat Samuel Borg jingħata I-assistenza necessarja għal fini li I-imsemmi imputat jegħleb il-problema li għandu ta' abbuz mid-droga.

**< Sentenza Finali >**

-----TMIEM-----